
(Працяг тэмы на стар. 2) 





Грып зачыняе школы 


З пачатку лютага ў Беларусі назіраецца рэзкі рост 
захворванняў на грып. Як нам паведамілі ў міністэрстве 
аховы здароўя, пік эпідэміі яшчэ наперадзе. 

Між тым, ужо цяпер колькасць заражэнняў грыпам вірусу А і Б 
перавысіла сярэдні сезонны ўзровень гэтага захворвання ў 3-4, аў 
Мінску -- у 5 разоў. У сталіцы абвешчаны 10-дзённы каранцін для 
навучэнцаў малодшых і сярэдніх класаў шэрагу школаў. Па словах 
спецыялістаў Мінскай гарадской санэпідэмстанцыі, рашэнне аб увя- 
дзенні каранціну прымаецца ў тым выпадку, калі «на працягу трох 
дзён назіраецца моцны ўсплеск эпідэміі». Аднак эпідэміёлагі лічаць, 
што калі ў бліжэйшы час захаваецца адносна цёплае надвор'е, рост 
захворванняў можа спыніцца: грып у першую чаргу бярэ тых, хто 


перастыў. 


Па краіне вядзецца выбарачная вакцынацыя -- людзям робяць 
прышчэпкі супраць грыпу. Аднак, 


на думку спецыялістаў міністэр- 


“ ства аховы здароўя, яна, на жаль, малазфектыўная. Вакцыны расій- 
скай вытворчасці кепскай якасці і даюць слабую абарону ад грыпу. 
А на закупку больш зфектыўных заходніх лекаў у міністэрства па- 


просту не хапае сродкаў. 


Альгерд НЕВЯРОЎСКІ 


Нелегальны пікет 


Пасля 10-дзённай адсідкі актывісты Віцебскай рады БНФ 
«Выбар» Барыс Хамайда і Юрый Мароз зноў наладзілі пікет 


у цэнтры горада. 


Апазіцыянеры наўмысна не звяртаюцца па дазвол на пікетаванне 
да ўладаў, бо не прызнаюць прэзідэнцкага заканадаўства. Міліцыя 
зноў даставіла фронтаўцаў у суд Чыгуначнага раёна да іх добрай 


знаёмай суддзі Святланы Туфан, той самай, якая адмерыла ім па 
10 сутак. На гэты раз суддзя была настроена больш міралюбіва і 


аштрафавала Юрыя Мароза на 37 мільёнаў рублёў, а Барыса Ха- 


майду і апраўдала. 


А.Н. 


Літоўцы святкуюць 
незалежнасць 


У нядзелю ў Гродне абласным аб'яднаннем літоўцаў 
«Тэвінэ» было адзначанае 80-годдзе з дня абвяшчэння 
16 лютага 1918 года незалежнасці Літоўскай Рэспублікі. 


На вечарыне ў тэатры Тызенгаўзена прысутнічаў першы сакратар 


літоўскага пасольства ў Мінску Гінтаўтас Шуліс. Са сталіцы такса- 
ма прыехала старшыня літоўскай абшчыны Беларусі Вяргінія Тар- 
наўскайтэ. На вечарыне выступіў літоўскі хор з вёскі Пеляса Вора- 
наўскага раёна, а таксама госці з Друскенікаў. Гродзенскія ўлады 
на запрашэнне не адгукнуліся. У іх у гэты дзень было больш важ- 
нае мерапрыемства -- адзначалі ўгодкі заканчэння савецка-афганс- 


кай вайны. 


16 лютага літоўскае пасольства наладзіла ў Мінску афіцыйны пры- 
ём з нагоды дня незалежнасці, запрасіўшы больш за 200 асобаў. 

З нагоды свята ў сталічнай Нацыянальнай бібліятэцы адкрылася 
выстава літоўскай кнігі, а ў мінскім доме дружбы -- выстава фота- 
мастака Рамуальдаса Дыхавічуса пад назвай «Вечная крыніца». Кры- 
ніцай натхнення для яго з'яўляецца аголеная жаночая натура. 

У наступным месяцы мы таксама будзем адзначаць такія ж угод- 
кі, як іў літоўцаў, -- 80-годдзе з дня абвяшчэння незалежнасці Бе- 
ларускай Народнай Рэспублікі. Але адрозна ад іх адзначаць мы бу- 


дзем па-ранейшаму неафіцыйна. 


Сяргей АСТРАЎЦОЎ 





«“” 
Заўтра 
Суд над 
шш 

Лабковічам 
шш Ча і: 
г Шыдлоўскім 
У сераду, 18 лютага, 
у 10 гадзінаў раніцы 
ў Мінскім абласным судзе 
пачнецца працэс над 
Вадзімам Лабковічам і 
Аляксеем Шыдлоўскім. 

Справу палітвязняў будзе раз- 
глядаць суддзя Уладзімір Лаў- 
роў. На жаль, ён адмовіўся ад- 
казваць на пытанні, звязаныя з 
будучым працэсам. Нічога не 
паведаміў сп.Лаўроў і аб тым, ці 
даводзілася яму раней разгля- 
даць справы па аналагічных аб- 
вінавачваннях. Нагадаем, што 
Лабковічу і Шыдлоўскаму інкры- 
мінуюць злоснае хуліганства, 
здзек над дзяржаўнымі сімвала- 
мі ды пашкоджанне гісторыка- 
культурных каштоўнасцяў. Як 
лічыць следства, гэта менавіта 
Лабковіч і Шыдлоўскі распісалі 
будынкі ў Стоўбцах антыпрэзі- 
дэнцкімі лозунгамі, сарвалі чыр- 
вона-зялёны сцяг з райвыканка- 
ма ды аблілі фарбай помнік 
Дзяржынскаму. Хаця віна хлоп- 
цаў у гэтых злачынствах яшчэ не 
даказаная, яны ўжо адседзелі ў 
следчым ізалятары 176 сутак. 

Бараніць у судзе Вадзіма Лаб- 
ковіча і Аляксея Шыдлоўскага 
будуць адвакаты Іван Дудараў і 
Таццяна Станкевіч. Яны сцвяр- 
джаюць, што ўжо ўзнікалі пэў- 
ныя цяжкасці з падрыхтоўкай да 
працэсу: на працягу мінулага 
тыдня адвакатам так і не удало- 
ся сустрэцца са сваімі падаба- 
роннымі. Дазвол на сустрэчу 
павінен быў даць суддзя Лаўроў, 
але ён правёў гэтыя дні ў каман- 


дзіроўцы. . 
Алесь ПАЎЛОВІЧ 


Спыхальска 


завяршыла 
працу 
ў ела сі 
у Белару 
Пасол Польшчы ў Беларусі 
Эва Спыхальска 
ў нядзелю пакінула 
тэрыторыю нашай краіны. 

Напярэдадні яна сустрэлася з 
першым віцэ-прэм'ерам бела- 
рускага ўрада Пятром Пракапо- 
вічам 1 паведаміла, што прыня- 
ла рашэнне аб сваёй адстаўцы 
дзеля таго, каб не ўскладняць 
адносіны паміж прэзідэнтам 
Аляксандрам Квасьнеўскім і мі- 
ністрам замежных справаў Бра- 
ніславам Герэмэкам. Як вядома, 
польскі прэзідэнт выступаў за 
тое, каб пані Спыхальска працяг- 
вала ўзначальваць амбасаду ў 
Мінску, а кіраўнік знешнепалі- 
тычнага ведамства дамагаўся яе 
адстаўкі. Спыхальска сказала, 
што па вяртанні ў Варшаву яна 
будзе працаваць у адміністрацыі 
прэзідэнта Квасьнеўскага. 

Першапачаткова планавалася, 
што Эва Спыхальска пакіне Бе- 
ларусь пасля візіту Браніслава 
Герэмэка, які павінен наведаць 
Мінск у якасці старшыні АБСЕ 27 
лютага і адкрыць пастаяннае 
прадстаўніцтва гэтай міжнарод- 
най арганізацыі ў нашай краіне. 
Учора, дзеля кансультацыяў ад- 
носна праграмы візіту Герэмэка, 
у беларускую сталіцу прыбыў 
прадстаўнік польскага МЗС Ма- 
рэк Зюлкоўскі. 

Альгерд НЕВЯРОЎСКІ 









Справу дэпутата і прадпрымальніка Андрэя Клімава, 
арыштаванага на мінулым тыдні, улады пакрылі заслонаю 


строгай сакрэтнасці. 

У адваката Вольгі Зудавай, 
якая абараняе А.Клімава, узялі 
падпіску аб неразглашэнні ўсіх 
абставінаў, звязаных з гэтай 
справай. Ніякіх звесткаў пра 
арыштанта не даюць нават блі- 
жэйшым сваякам. 

У пятніцу (13 лютага) маці і 
жонка Андрэя Клімава прыват- 
ным чынам даведаліся, што яго 
ў другой палове дня павязуць у 
пракуратуру г.Мінска, і рушылі 
туды. Прыблізна а 16-й гадзіне 
яго сапраўды туды прывезлі і ў 
наручніках вывелі з машыны. 
Памочнікі следчага, якія супра- 
ваджалі Клімава, катэгарычна 
забаранілі жанчынам з ім размаў- 
ляць і наогул паводзілі сябе гру- 
ба. Калі маці паспрабавала на- 
блізіцца да Андрэя, адзін з 
памочнікаў адштурхнуў яе так, 
што жанчына ўпала. Маці толькі 
паспела крыкнуць Андрэю: «Пра 
цябе пішуць газеты!» -- пасля 
чаго ён прыкметна ажывіўся. 


Па словах жонкі арыштанта, 
Таццяны Клімавай, Андрэй за 
тры дні зняволення відавочна 
пахудаў і ў яго вельмі нездаро- 
вы колер твару. Зрэшты, гэта, 
не дзіўна. Як мы ўжо паведам- 
лялі ў мінулым нумары, Клімаў 
з самага пачатку зняволення ад- 
мовіўся ад харчавання. А зна- 
ходзячыся ў пракуратуры, ён 
афіцыйна абвясціў галадоўку, 
прычым адмовіўся прымаць не 
толькі ежу, але і ваду, і нават 
медыкаменты. Шляхам галадоў- 
кі Клімаў пратэстуе супраць 
таго, што яго затрымалі насу- 
перак Канстытуцыі, па якой ён 
мае статус дэпутацкай недаты- 
кальнасці. «Прашу давесці гэты 
факт да ведама грамадскасці 
краіны і групы АБСЕ, што зна- 
ходзіцца ў Мінску», -- звярнуў- 
ся А.Клімаў да намесніка пра- 
курора сталіцы. 

У адзін дзень з Клімавым былі 
затрыманыя супрацоўнікі ягонай 


Клімаў абвясціў 
галадоўку 


фірмы: намеснік па вытворчас- 
ці ігалоўны бухгалтар. Па сваіх 
каналах мы змаглі даведацца, 
што ў пятніцу галоўны бухгал- 
тар быў адпушчаны пад падпіс- 
ку аб нявыездзе, а намесніку 
Клімава прад'яўлена абвінавач- 
ванне (але невядома, па якім 
артыкуле). Што ж тычыцца са- 
мога Клімава, дык намеснік га- 
радскога пракурора, азнаёміў- 
шыся з матэрыяламі следства, 
не палічыў іх дастатковымі для 
абвінавачвання. Аднак пракурор 
не адпусціў Клімава, а падоў- 
жыў тэрмін трымання пад вар- 
таю да 10-ці сутак. 

Такім чынам, пасля масірава- 
ных праверак прадпрымальніц- 
кай дзейнасці А.Клімава, якія 
працягваліся больш за год, ула- 
ды не здолелі «накапаць» кры- 
міналу. Нават у нашых не надта 
прававых умовах матэрыялу не 
хапіла на абвінавачванне. Зна- 
чыць, можна сабе ўявіць, ці былі 
рэальныя, а не надуманыя, пад- 
ставы для «справы Клімава». 

Вадзім КАЗНАЧЭЕЎ 





мэ 
Моладзь - за любоў 
Ва ўсіх сэнсах гэтага слоба 


«Беларуская моладзь выйш- 
ла на вуліцу не таму, што яна 
ненавідзіць Расію ці не любіць 
Лукашэнку, а таму, што любіць 
Беларусь», -- заявіў у суботу пе- 
рад пачаткам апазіцыйнага и:эс- 
ця лідэр Маладога Фронту Па- 
вел Севярынец. 

Аднак маладзёжнага выбуху на 
гэты раз не адбылося. На мінс- 
кую плошчу Я.Коласа, дзе пачы- 
налася спартова-палітычная ак- 
цыя маладафронтаўцаў, прымер- 
каваная да Алімпійскіх гульняў У 
Нагана, прыйшло не больш за 
600 чалавек. Пакуль народ збіраў- 
ся на плошчы, каб рушыць ад- 
туль да Опернага тэатра (месца 
правядзення мітынгу), некалькі 
мабільных групаў маладых апа- 
зіцыянераў наведалі амбасады 
краінаў Еўропы, ЗША і Японіі і пе- 
радалі дыпламатам лісты наступ- 
нага зместу: «Шаноўны спадар 
амбасадар! Мы, прадстаўнікі бе- 
ларускай моладзі, сябры Мала- 
дога Фронту, сёння, 14 лютага, 
у дзень св.Валянціна, дзень за- 
каханых, гадавіны правядзення 
шэсця «Беларусь у Еўропу», у 
час, калі палае агонь Алімпійскіх 
гульняў у Нагана, віншуем вас, 
ваш народ і вашую краіну з гэ- 
тымі святамі. Зычым шчасця і ка- 
хання вам, поспехаў вашай алім- 
пійскай камандзе ў Японіі і за- 
яўляем -- маладыя беларусы ба- 
чаць сваю краіну на прасцягу во- 
льнай Еўропы пад абаронай 
НАТО, а не ў задушлівых абдым- 
ках чырвона-карычневага расій- 
скага рэваншу. Маладыя бела- 
русы супраць палітыкі канфран- 
тацыі з Еўропай, якую праводзіць 
рэжым Лукашэнкі. Мы супраць 
дыскрымінацыі нацыянальнай 
культуры, уціску свабоднага сло- 
ва, супраць рэпрэсіяў -- калі за 
лозунг «Жыве Беларусь», напі- 
саны на плоце, школьніка паў- 
года трымаюць у турме, а сту- 





На здымку: адсюль, з плошчы Якуба Коласа, 
моладзь рушыла на мітынг да Опернага тэатра. 





дэнта выключаюць з універсітэ- 
та. 16-гадовага Вадзіма Лабко- 
віча, 19-гадовага Аляксея Шыд- 
лоўскага і 23-гадовага Вадзіма 
Кабанчука трымаюць за кратамі 
вось ужо 5 месяцаў без суда. 
Маладыя беларусы будуць зма- 
гацца за сваю Беларусь і сваю 
Еўропу не толькі сілай, але і ро- 
зумам, не толькі эмоцыямі, але 
і разважлівасцю, не толькі з бо- 
лем, але і са смехам. Разам з 
вамі мы пераможам. Жыве ва- 
льная Еўропа! Жыве Беларусь!» 

Хаця мерапрыемства маладых 


апазіцыянераў было афіцыйна 
дазволенае, аднак па ўсім шля- 
ху шэсця калоны стаялі міліцэй- 
скія нарады. Відаць, улады бая- 
ліся, што моладзь можа змяніць 
маршрут і, як летась, накіраваць 
калону ў паход па амбасадах. 
Але гэтым разам мерапрыемст- 
ва прайшло надзвычай мірна. 
Акцыя скончылася жартоўным 
заклікам да моладзі ў дзень 
св.Валянціна актыўна займацца 
каханнем, каб палепшыць дзмаг- 
рафічную сітуацыю ў краіне. 
Альгерд НЕВЯРОЎСКІ 


Я... АКТУАЛІІ 


Расійскі газ 
Даўгі 
растуць 


Крытычная сітуацыя 
ўзнікла ў Беларусі 

з аплатай паставак 
расійскага газу. 

Першы віцэ-прэм'ер Пётр 
Пракаповіч прывёў наступныя 
лічбы: з пачатку 1998 года нашая 
краіна запазычыла Расіі за ўжы- 
ты газ 80 мільёнаў долараў ЗША. 
Такім чынам, адзначыў віцэ- 
прэм'ер, фактычна за адзін ме- 
сяц Беларусь запазычыла Расіі 
за газ больш, чым за папярэд- 
нія два гады. 

БелаПАН 


Мінчане 
пра выбары 
прэзідэнта 


Цяпер вядуцца спрэчкі, 
калі павінны адбыцца 
прэзідэнцкія выбары: 

у 1999 годзе (паводле 
Канстытуцыі 1994 года) 

ці на два гады пазней -- 

у 2001 годзе, як сцвярджае 
прэзідэнцкі варыянт 
Асноўнага закона. 

Сацыялагічная служба Бела- 
ПАН апытала рэспандэнтаў - 
жыхароў беларускай сталіцы ва 
ўзросце ад 16 гадоў істарэйшых. 
Ім было прапанавана адказаць на 
пытанне, калі неабходна право- 
дзіць выбары прэзідэнта -- у 
1999 або ў 2001 годзе. Каля па- 
ловы (4596) рэспандэнтаў выка- 
заліся за 1999 год; кожны чацвёр- 
ты (2496) арыентуецца на 2001 
год. 2096 мінчанаў лічаць, што 
«выбары нічога не дадуць», таму 
ўсё роўна, калі іх праводзіць. 1196 
апытаных было цяжка адказаць 
на пастаўленае пытанне. 

Сярод тых, хто арыентуецца на 
правядзенне выбараў прэзідэнта 
ў 1999 годзе, больш як палова - 
асобы ва ўзросце да 40 гадоў; 
9090 з іх маюць сярэднюю або 
вышэйшую адукацыю. Тыя, хто 
лічыць, што прэзідэнцкія выбары 
трэба праводзіць у наступным 
тысячагоддзі, прадстаўленыя ў 
большасці сваёй людзьмі ва ўз- 
росце старэй за 40 гадоў і з ніз- 
кім узроўнем адукацыі. 

БелаПАН 


Крэспа Антончыка 
для івана Ціцянкова 


У мінулую пятніцу на кватэру былога дэпутата 

Сяргея Антончыка заявіўся судовы выканаўца з мэтаю 
канфіскацыі «на карысць Івана Ціцянкова» канапы 

і двух крэслаў. 

Гэтая гісторыя пачалася тры гады таму (у снежні 1994 г.), 
калі парламентарый Сяргей Антончык выступіў на сесіі Вярхоў- 
нага Савета з дакладам аб карупцыі ў камандзе прэзідэнта. 
Кіраўнік справамі Іван Ціцянкоў, які ўзгадваўся ў гэтым даку- 
менце як галоўны карупцыянер, спачатку нават заявіў, што па- 
дае ў адстаўку. Аднак Лукашэнка вырашыў «сваіх» не здаваць і 
забараніў друкаваць даклад Антончыка ў газетах, якія выйшлі 
тады з белымі плямамі. Галоўных рэдактараў прэзідэнт зняў З 
пасадаў. Апублікавала даклад газета СВАБОДА. За гэтую пра- 
віннасць ёй забаранілі друкавацца ў Беларускім доме друку. 

Іван Ціцянкоў падаў на Антончыка ў суд. Справа была выра- 
шаная на карысць «заўхоза», маральныя страты якога суд аца- 
ніў у 200 мільёнаў рублёў. Каб пагасіць «доўг» Ціцянкову, су- 
довыя выканаўцы пачалі канфіскоўваць мэблю Антончыка. Спа- 
чатку забралі кухонны гарнітур на 1 мільён рублёў (па тых цэ- 
нах) і канапу на 500 тысячаў. І вось цяпер прыйшлі за новай 
партыяй маёмасці Антончыка -- канапай і двума крэсламі, якія 
судовы выканаўца ацаніў у 500 тысячаў рублёў. Аднак крама, 
праз якую суд рэалізуе «каштоўнасці» Антончыка, вырашыла на 
свае вочы пераканацца, ці можна прадаць мэблю, і прыслала 
эксперта. Эксперт, убачыўшы канапу і крэслы, сказаў, што та- 
кое «багацце» ніхто не купіць нават за 100 тысячаў рублёў, 
таму няма сэнсу канфіскаваць маёмасць. На тым і развіталіся. 

Дарэчы, судовы выканаўца штомесяц знянацку наведвае ква- 
тэру былога дэпутата і аглядае кожны пакой. «Грашовых ра- 
хункаў, дачы ці аўтамабіля не маю, таму і палююць на 
мэблю. Калі б у хаце была срэбная лыжка, то і яе забралі 
б. Што алішуць у наступны раз, не ведаю», -- кажа Сяргей 
Антончык. 

Алесь ДАШЧЫНСКІ 


Англічане парадніліся 
з Бабруйскам 


Нечакана для сябе і сваіх бацькоў знайшоў паратунак 
у Вялікабрытаніі 14-гадовы жыхар Бабруйска 
Андрэй Асіпенка. 

Газета СВАБОДА ўжо паведамляла, як некалькі месяцаў таму ў 
англійскім горадзе Чэстэр хлопчыку зрабілі складаную аперацыю. 
Аперацыю Андрэю ўзялася забяспечыць сям'я Эрбсаў, у якіх хлопец 
жыў на аздараўленні. Яны пачалі збор неабходных 20.000 фунтаў 
стэрлінгаў. У гэтым ім дапамаглі прэса, мэр горада, іншыя зусім 
незнаёмыя людзі, якія адгукнуліся на бяду беларускага хлопца. На- 
прыклад, жыхар Чэстэра Пітэр Бамфорд адзначыў сваё 50-годдзе 
пешым паходам на 50 міль: падчас паходу Пітэр збіраў грошы для 
Андрэя. Хірург Дэвід Кэмпбэл разам з усёй аперацыйнай брыгадай 
вырашылі лячыць хлопчыка бясплатна. Сабраныя грошы пайшлі на 
тое, каб аплаціць транспартныя выдаткі сям'і Асіпенкаў (на апера- 
цыю ён ляцеў з маці) і2-месячнае знаходжанне ў Англіі. 

Увагу да лёсу 14-гадовага грамадзяніна Беларусі праявіў ледзь 
не ўвесь горад. Яму даслалі шмат падарункаў, завіталі дзесяткі 
людзей, быў мэр горада з жонкай. Самай цяжкай Андрэй назваў 
ноч пасля аперацыі. Цяпер яму лепш, але чакаецца яшчэ адна апе- 
рацыя, якую зноў забяспечаць брытанцы. 

Сымон ГЛАЗШТЭЙН 





Лекі ад 
амерыканцаў 


НАВІНЫ 


17 лютага 1998 г., Ме 14 








У мінулую суботу ў Мінск са Злучаных Штатаў Амерыкі прыляцеў груз гуманітарнай дапа-' 
могі для беларускіх шпіталяў: арганізацыя Сііу Норе Іпіегпаёіопа! аднавіла сваю дабрачын- 
ную дзейнасць. Амерыканскі самалёт дапамагалі разгружаць беларускія салдаты. 


Арганізацыя Сіу Норе Іпіета- 
Гопаі, на чале якой стаіць святар 
Пол Мур, распачала гуманітарныя 
праграмы ў Беларусі ў 1990 го- 
дзе, з таго часу аб'ём дапамогі 
перавысіў 180 мільёнаў долараў. 
У апошнім самалёце -- лекі і ме- 
дычныя сродкі на агульную суму 
ў 2,3 мільёна долараў. У праек- 
це ўдзельнічалі 15 фармацэўтыч- 
ных кампаніяў ЗША і некалькі 
дабрачынных арганізацыяў, у 
тым ліку Ргоўесі Норе і Сусвет- 
ны фонд дапамогі беларускім 
дзецям. Атрымальнікамі дапамо- 
гі стануць Мінскі абласны ра- 
дзільны дом, сталічныя бальні- 
цы Мэ1, 4, 9, Рэспубліканскі он- 
кагематалагічны цэнтр, абласныя 
бальніцы Магілёва і Гомеля. 
Сродкі на авіяперавозку далі 
Дзярждэпартамент і Міністэрст- 
ваабароны ЗША. 

На прэс-канферэнцыі пасол 
Злучаных Штатаў Дэніэл Спек- 
хард адзначыў, што вельмі важ- 
на захаваць і развіваць дружа- 
любныя адносіны паміж народа- 
мі ЗША і Беларусі -- нягледзячы 


на палітычныя абставіны. Ён пад- 
крэсліў, што амерыканскі народ 
разумее, з якімі праблемамі су- 
тыкаюцца беларусы ў працэсе 
пераходу да дэмакратыі і 
эфектыўнай рынкавай гаспадар- 
кі, а таму гатовы дапамагаць у 
пераадоленні цяжкасцяў. Пол 
Мур адзначыў, што гэтая акцыя 
-- не адзіная і не апошняя: ня- 
гледзячы на тое, што не ўдалося 
дасягнуць паразумення З бела- 
рускімі ўладамі па ўсім спектры 
гуманітарнай дапамогі (П.Мур 
меў спецыяльную сустрэчу з 
А.Лукашэнкам год назад), супра- 
цоўніцтва будзе працягнутае -- 
але толькі ў медычнай сферы: 
беларускі ўрад ніколі не ствараў 
перашкодаў у пастаўцы медыка- 
ментаў, але праблема абкладан- 
ня харчовай дапамогі вельмі вы- 
сокімі падаткамі засталася нявы- 
рашанай. 

Партнёрам Су Норе Іпіетаіі- 
опа!у Беларусі выступае аргані- 
зацыя «Надзея -- Экспрэс». Ад- 
казваючы на пытанне карэспан- 
дэнта НАВІНАЎ, яе кіраўнік До- 


ктар Міхаіл Собаль паведаміў, 
што гуманітарная дапамога накі- 
роўваецца туды, дзе яна будзе 
выкарыстаная з максімальным 
эфектам. М.Собаль падкрэсліў, 
што па іхняй лініі ў Беларусь пас- 
таўляюцца вельмі спецыяльныя, 
самыя сучасныя медыкаменты, 
таму іх атрымліваюць тыя медыч- 
ныя ўстановы, дзе працуюць вы- 
сокакваліфікаваныя лекары. 
П.Мур і М.Собаль выказалі на- 
дзею, што супрацоўніцтва пра- 
цягнецца і ў наступным тысяча- 
годдзі. 

Каментуючы пастанову Мін- 
скага абласнога гаспадарчага 
суда аб змяншэнні штрафных 
санкцыяў да Беларускага фонду 
Сораса з З млн. долараў да 80 
тысячаў, пасол ЗША Дэніэл 
Спекхард сказаў, што ён асабіс- 
та задаволены гэтым рашэннем. 
Аднак у Беларусі ўсё залежыць 
ад выканаўчай улады, і варта па- 
чакаць, ці прэзідэнцкая верты- 
каль не аспрэчыць судовае ра- 
шэнне, адзначыў пасол. 

Магдалена НЕПАКАЙ 





Адчуйце розніцу 





ляксандр Квасьнеўскі 
: прыбыў у Японію па за- 

прашэнні Міжнарод- 
нага алімпійскага камітэта. 
Правёўшы ў Нагана шэсць 
дзён, напоўненых спартовымі 
эмоцыямі, прэзідэнт Польшчы 
А.Квасьнеўскі распачаў трох- 
дзённы візіт у Токіо. 

У чацвер ён сустрэўся з 
прэм'ерам Японіі Руйтарам Ха- 
сімотам. Найважнейшым выні- 
кам сустрэчы было пагаднен- 
не аб бязвізавым турыстычным 
руху паміж Польшчай і Япо- 
ніяй. Польшча стала другой 
посткамуністычнай краінай (ус- 
лед за Венгрыяй), што ўводзіць 
з Японіяй бязвізавы рэжым для 
турыстаў і бізнесменаў. 

Прэзідэнт А.Квасьнеўскі і 
прэм'ер Р.Хасімота пагадзіліся, 
што будуць рабіць усё, каб «за- 
даць новы рытм польска-япон- 
скім палітычным адносінам». 
Палітычныя кансультацыі, якія 
праводзяцца паміж абодвума 
бакамі ўжо некалькі гадоў, бу- 
дуць прадоўжаныя ў сакавіку 
гэтага года ў Варшаве. 





Прэзідэнт Польшчы Аляксандр Квасьнеўскі і прэм'ер- 
міністр Японіі Руйтара Хасімота задаволеныя перамовамі. 





арганізацыі прамыслоўцаў Кей- 
данрэн і спаткаўся з яе стар- 
шынёй Сёхіта Таёда, які узна- 
чальвае карпарацыю Тоуоіа. 
Вынікам гэтай сустрэчы, па- 
водле каментарыяў японскай 
прэсы, можа стаць будаўніцт- 
ва ў Польшчы фабрыкі замен- 


Шмат часу прэзідэнт Квась- 
неўскі прыдзяліў спатканням з 
японскімі бізнесменамі. А.Квась- 
неўскі сустрэўся з прадстаўні- 
камі карпарацыяў, што інвес- 
туюць у польскую эканоміку. 
На абедзе, які ў гонар А.Квась- 
неўскага дало таварыства Ёмі- 


уры, прэзідэнт распавёў аб па- 
літычных і прамысловых дасяг- 
неннях Польшчы. Ён таксама 
наведаў праўленне ўплывовай 


ных частак для аўтамабіляў, 
якія Тоудіа выпускае ў Фран- 
цыі. 

В2ес? Розроііа, 13.02.98. 


іраўнік беларускай дзяр- 

жавы Аляксандр Лука- 

шэнка, а ён таксама з'яў- 
ляецца прэзідэнтам Нацыя- 
нальнага алімпійскага камітэ- 
та рэспублікі, які цяпер знахо- 
дзіцца на зімовых Гульнях-98 
у Нагана, сустрэўся са сваімі 
землякамі -- спартсменамі, 
трэнерамі, кіраўнікамі дэлега- 
цыі. 

Прэзідэнт цёпла павінша- 
ваў біятланіста Аляксандра 
Айдарава з бронзавай узнага- 
родай, якой ён удастоіўся ў 
гонцы на 20 кіламетраў, і 
прысваеннем яму афіцэрска- 
га звання. 

У гутарцы з галоўным трэне- 
рам зборнай па біятлоне Ула- 
дзімірам Плаксіным Аляксандр 
Лукашэнка падкрэсліў, што га- 
лоўнае -- гэта зацвердзіць У 
Беларусі біятлон у якасці пры- 
ярытэтнага зімовага віду спор- 
ту разам з хакеем. 

Не засталіся без увагі прэзі- 
дэнта біятланісты Аляксандр 
Папоў, Алег Рыжанкоў і Вадзім 
Сашурын, якія дастойна прад- 


ва Аляксандры, два прэзідэнты 


Прэзідэнт Аляксандр Лукашэнка і віцэ-прэм'ер 






Уладзімір Замяталін бавяць час на стадыёне ў Нагана. 





стаўляюць рэспубліку на спар- 
тыўным форуме ў Нагана. Ён 
таксама запрасіў фігурыстаў 
Таццяну Наўка і Мікалая Ма- 
розава пасля завяршэння 
спартыўнай кар'еры заняцца 
трэнерскай дзейнасцю ў род- 
най Беларусі. Прэзідэнт пабы- 
ваў у доме, дзе пражывае алім- 
пійская дэлегацыя нашай кра- 


іны. 
БЕЛТА, 13.02.98. 









Дададзім да паведамлен- 
2ЛТА, што прэзідэнт Бе- 

ага алімпійскага камі- 
тэта прыляцеў у Нагана на 
прэзідэнцкім самалёце ра- 





















Я. о... ТЭМА 


Алесь ДАШЧЫНСКІ 


За тры апошнія гады ў нашай краіне былі расстраляныя 103 ча- 
лавекі, прыгавораныя судамі да вышэйшай меры пакарання. «Вы- 
шку» ў нас даюць за наўмыснае забойства. У выключных выпадках 
расстрэльваюць за згвалтаванне малалетніх, за замах на жыццё ра- 
ботніка міліцыі і некаторыя іншыя злачынствы. 58 чалавек, якія ця- 
пер чакаюць выканання смяротных прысудаў, асуджаныя за наўмыс- 
ныя забойствы. Характэрна, што сярод злачынцаў усё больш трап- 


ляецца маладзейшых людзей. 


Пасля атрымання копіі прыгавору асуджаны мае права абскар- 
дзіць смяротны прысуд. Калі нават злачынца адмаўляецца ад гэтай 
працэдуры (такое здараецца рэдка), справа ўсё адно накіроўваецца 
ў касацыйную інстанцыю (Вярхоўны суд), дзе яна разглядаецца каля 
двух месяцаў. Пасля гэтага асуджаны мае права звярнуцца з на- 
дзорнай скаргай і нарэшце ў камісію па памілаванні. Апошні подпіс 
пад справай ставіць прэзідэнт Лукашэнка, які пакуль не памілаваў 
ніводнага асуджанага. Кажуць, што ён нават не паглыбляецца ў 
дэталі кожнай справы і накіроўвае чалавека на смерць, кіруючыся 


вывадамі папярэдніх індтанцыяў. 


У чаканні 
смерці 

На «Валадарцы» для смертні- 
каў адведзены спецыяльны блок, 
сядзяць яны ў адзіночных каме- 
рах. Але тыя, чые справы толькі 
пачалі шлях да памілавання, 
могуць утрымлівацца з-за пера- 
населенасці турмы ў чатырох- 
месных камерах. Смертнікаў не 
выводзяць на шпацыр, а блізкія 
не маюць права прынесці ім пе- 
радачу. Па пошце штомесяц 
можна пераслаць 300 тысячаў 
рублёў на цыгарэты і цукар. 
Спатканні з роднымі дазваляюц- 
ца адзін раз у месяц па 10-15 
хвілін. Размова адбываецца це- 
раз шкло. Асуджанага прыво- 
дзяць у наручніках, і спатканне 
праходзіць у прысутнасці некаль- 
кіх міліцыянтаў. 

Выканання прысуду ў нашай 
краіне смяротнікі чакаюць прык- 
ладна год (у некаторых краінах 
-- дзесяткі гадоў). Амерыканскі 
крыміналіст Роберт Джонсан 
зрабіў выснову, што за час ча- 
кання ў асуджаных наступае 
«смерць асобы». Бяздзейнасць 
і ізаляцыя вымушае іх думаць 
пра будучае смяротнае пакаран- 
не, якое з'яўляецца ў начных 
кашмарах. Асуджаныя не жада- 
юць частых сустрэчаў з блізкімі, 
імі авалодвае дэпрэсія і апатыя. 
Псіхолагі сцвярджаюць, што ча- 
канне кары -- гэта адно з самых 
цяжкіх катаванняў асобы, якая 
страціла свабоду. Аднойчы на- 
стае дзень, калі, не атрымаўшы 
памілавання, прыгавор накіроў- 
ваецца на выкананне. 

Чыноўнікі з міністэрства ўнут- 
раных справаў адмовіліся гава- 
рыць аб працэдуры самой смя- 
ротнай кары, параілі наогул не 
брацца за гэтую тэму, маўляў, 
«згубіш шмат часу і нічога не 
даб'ешся». Сапраўды, пра тое, 
як выконваецца прысуд, ведаюць 
адзінкі, усё засакрэчана і пакры- 
та таямніцай. 

Расстрэл 

Генерал Юрый Захаранка, 
калі быў міністрам унутраных 
справаў, вырашыў вывучыць 
працэдуру выканання смя- 
ротных прысудаў. Пра нека- 
торыя дэталі экзекуцыі, якая 
штомесяц здараецца ў Бела- 
русі, Ю.Захаранка ўпершыню 
распавядае для прэсы. 

-- Смяротныя прыгаворы 
выконваюцца ў нас з выкарыс- 
таннем сярэдневяковых мета- 
даў. Ужываецца самы просты і 
танны спосаб -- расстрэл. 

Суды выносяць смяротныя 
пакаранні ў розных гарадах, але 
расстрэльваюць асуджаных у 
адным, спецыяльна адведзеным 
месцы. Напярэдадні экзекуцыі 
праводзіцца «зачыстка» мясцо- 
васці, каб не аказаліся якія-не- 
будзь выпадковыя сведкі. Глы- 
бокай ноччу злачынцаў (звычай- 
на збіраюць па некалькі чалавек) 
пагружаюць на спецыяльную 
машыну. Рот ім затыкаюць кля- 
пам, каб не дай Бог не закрыча- 
лі. З-за псіхічнага злому некато- 
рыя ўжо не могуць рухацца, і та- 


кіх асуджаных цягнуць да магі- 
лы зарукі. 

Спецыяльныя супрацоўнікі 
МУС страляюць прама ў галаву 
--- з вушэй і рота чалавека пато- 
кам л'ецца кроў. Часам прыга- 
вораны знаходзіцца ў шокавым 
стане, і ў яго страляюць па не- 
калькі разоў, аён не траціць пры- 
томнасці. Гэта жудаснае, каш- 
марнае відовішча. Пасля выка- 
нання прысуду адбываецца па- 
хаванне (калі гэта так можна на- 
зваць) расстраляных. іх закопва- 
юць так, як яны зваліліся ў ЯМУ, 
усіх разам. Цела забітага ніколі 
не выдаюць блізкім, нават іхняе 
адзенне не аддаюць. Нікому не 
паведамляюць, дзе і калі быў 
расстраляны асуджаны. Блізкія 
не атрымоўваюць апошняга раз- 
вітальнага спаткання. З суда ім 
прысылаюць паперу, што чала- 
век памёр, прысуд выкананы. 
ЗАГС выпісвае пасведчанне аб 
смерці. Усе гэтыя пытанні рэг- 
ламентаваныя не законам, а ін- 
струкцыямі МУС. 

На ролю ката падбіраюцца 
спецыяльныя людзі, якія валода- 
юць моцнай сілай волі - не кож- 
наму ж пад сілу штомесячна рас- 
стрэльваць людзей. Але іх так- 
сама нельга доўга выкарыстоў- 
ваць, бо дэфармуецца псіхіка. 
Дарэчы, некаторыя суседнія кра- 
іны пасля распаду Савецкага 
Саюза аказаліся негатовымі для 
выканання смяротных пакаран- 
няў. Яны спрабавалі нават заклю- 
чыць дамову, каб іх смертнікаў 
расстрэльвалі ў нашай краіне за 
адпаведную плату. Я катэгарыч- 
на адмовіўся ад такой здзелкі і 
пачаў рыхтаваць прапановы прэ- 
зідэнту аб пераглядзе самой 
працэдуры выканання смярот- 
ных прысудаў. Менавіта ў гэты 
час я пайшоў у адстаўку і нічога 
не паспеў зрабіць. Тым часам 
варварства працягваецца. 

-- Юрый Мікалаевіч, цяпер 
многія чыноўнікі МУС, праку- 
роры і суддзі спрабуюць пе- 
раканаць грамадства, што 
без смяротнай кары немаг- 
чыма абысціся, бо злачын- 
насць проста расквітнела. 
Колькасць смяротных прысу- 
даў павялічваецца. 

-- Сярэдневечча ідзе ад само- 
га Лукашэнкі, якога мне цяжка 
назваць прэзідэнтам, бо ў маім 
уяўленні прэзідэнт павінен мець 
вышэйшыя маральныя якасці і 
свяшчэнна захоўваць Канстыту- 
цыю і законы краіны. Дастатко- 
ва паслухаць ягоныя прамовы, у 
тым ліку на пахаванні Мікалуч- 
кага. Гэты чалавек, наогул, нех 
разумее працэсы, якія адбыва- 
юцца ў грамадстве, бо не пад- 
рыхтаваны для кіравання краі- 
най. Для вырашэння ўсіх праб- 
лемаў улады ідуць на «беспре- 
дел». У грамадства фармуецца 
патрэбнасць на жорсткасць ад- 
казваць жорсткасцю. Па меры 
станаўлення дыктатарскага рэ- 
жыму павялічваецца колькасць 
злачынстваў. На 100 тысяч на- 
сельніцтва ў нас прыпадае 
больш злачынстваў, чым у лю- 





бой іншай краіне Еўропы. Кошт 
чалавечага жыцця падае. Безвы- 
ходнасць, сацыяльны крызіс 
штурхаюць людзей да самагуб- 
стваў (каля трох тысячаў што- 
год), і колькасць іх кожны год 
прырастае на 14--16 працэнтаў. 
Неўладкаванасць у жыцці, рас- 
чараванасць прыводзіць да за- 
бойстваў, якія нярэдка здараюц- 
ца знянацку. У мінулым годзе 
больш за 300 забойстваў адбы- 
лося на бытавой глебе, і многія 
з іх кваліфікуюцца як цяжкія. 
Дзяржава сама раскручвае 
махавік злачыннасці з-за сваёй 
бяздзейнасці. У выніку за апош- 
нія некалькі гадоў кожны пяты 
грамадзянін нашай краіны пры- 
цягваўся да крымінальнай адказ- 
насці. Гэта анамалія самога гра- 
мадства, але дэградуе і ўлада, 
няздольная папярэдзіць злачын- 
насць. Нашая краіна займае пе- 
радавыя пазіцыі ў Еўропе і па 
адстрэлу сваіх грамадзянаў. Я 
ўпэўнены, што нам неабходна 
ліквідаваць інстытут пазбаўлен- 
ня чалавека жыцця. Смяротная 
кара не ў стане спыніць злачын- 
насць. Заходнія псіхіятары-кры- 
міналісты, якія вывучалі гэтае 
пытанне, прыйшлі да ВЫСНОВЫ, 
што ніводзін з асуджаных перад 
забойствам не думаў пра магчы- 
масць расплаты смяротнай ка- 
рай. Многія спадзяюцца застац- 
цанепакаранымі. Пасля адмены 
вышэйшай меры ў краінах не 
расце колькасць цяжкіх злачын- 
стваў. Здавалася б, танней рас- 
страляць чалавека ды закапаць. 
Але грамадства такім чынам за- 
копвае сябе. Нам неабходна па- 
вярнуцца да гуманізму і чалавеч- 
насці. 
Хто адкажа 
за памылку? 


Найбольшую колькасць смя- 
ротных прыгавораў выносіць Мін- 
скі гарадскі суд. У мінулым годзе 
іх было 9. Увогуле па краіне толькі 
7 працэнтаў справаў, якія падпа- 
даюць пад «вышку», заканчваюц- 
ца смяротным прысудам. 

Як распавялі ў Мінскім аблас- 
ным судзе, цяпер кожнаму з 12 
суддзяў даводзіцца штомесяц 
разглядаць амаль па дзве кры- 
мінальныя справы, звязаныя з 
забойствам. Адны злачынцы ат- 
рымоўваюць 15 гадоў турэмна- 
га зняволення, другія -- вышэй- 
шую меру. З нядаўняга часу да- 
зволена даваць 25 гадоў альбо 
пажыццёвае турэмнае зняволен- 
не. Здараецца, што некалькі 


СМЯРОТНАЕ 


ПАКАРАННЕ 


ўдзельнікаў аднаго забойства 
атрымоўваюць рознае пакаран- 
не. Але ў такіх умовах, калі не 
кожны забойца павінен памер- 
ці, узнікаюць сумненні ў спра- 
вядлівасці адбору тых, хто па- 
вінен быць расстраляны. Чала- 
веку характэрна памыляцца ў 
сваіх высновах. Адвакат можа 
мець меншую кваліфікацыю, 
суддзя можа быць больш стро- 
гім, а пракурор больш жорсткім. 
На прысуд могуць уздзейнічаць 
ііншыя фактары. Самае страш- 
нае, што смяротная кара ўжо не 
дазваляе выправіць памылку. 
Як лічаць юрысты, ніводная сіс- 
тэма крымінальнага правасуд- 
дзя не застрахаваная ад гэтых 
памылак, хаця ў нашай краіне, 
як і ў савецкія часы, дзманстру- 
ецца беспамылковасць суда. 

Але прыгадаем прыклады з 
недалёкага мінулага, калі па 
сенсацыйнай «віцебскай спра- 
ве» былі пакараныя невінаватыя 
(аднаго з іх расстралялі). Яшчэ 
адзін прыклад -- справа Тойсе- 
ва, прыгаворанага да смяротна- 
га пакарання за забойства. 
Следства атрымала прызнанне 
Тойсева шляхам незаконнага 
правядзення начных допытаў. 
Для атрымання дадатковых до- 
казаў следчыя збілі ягонага 15- 
гадовага брата. Калі ж знайшлі 
сапраўднага злачынцу, былі 
знішчаныя папярэднія матэры- 
ялы справы. Прысуд Тойсеву 
змякчылі толькі праз паўтара 
года чакання смяротнага прысу- 
ду, а правёў ён у турме 14 га- 
доў і 8 месяцаў. 

На так званым рэферэндуме 
людзі прагаласавалі за «вышку» 
(амаль 83 працэнты, згодна афі- 
цыйных падлікаў), разлічваючы, 
што жорсткасць пакарання можа 
абараніць іх ад злачыннасці. Суды 
ўсё ж спадзяваліся на прыпынен- 
не смяротнага канвеера. Пасы- 
лаць чалавека на расстрэл псіха- 
лагічна цяжка, асабліва суддзі- 
жанчыне. Юрысты мяркуюць, што 
суддзі будуць цяпер часцей пры- 
значаць пажыццёвае зняволенне. 
Але, як сцвярджаў на нядаўняй 
калепі старшыня Вярхоўнага суда 
Валянцін Сукала, для выканання 
такога прысуду не створана ад- 
паведная інфраструктура. Асу- 
джаным патрэбна прадаставіць 
камеру, адну на дваіх, даць ім 
магчымасць працаваць. Чыноўнікі 
сцвярджаюць, што ў дзяржавы 
няма грошай, каб спыніць смя- 
ротныя пакаранні. 











Судзіць - не 
расстрэльваць 
Кажуць, абласному суду ляг- 
чэй вынесці смяротны прысуд, бо 
ёсць яшчэ вышэйшая інстанцыя, 
якая ставіць апошнюю кропку. 
Суддзі Вярхоўнага суда стараюц- 
ца адкруціцца ад такіх справаў, 
але службовыя абавязкі прыму- 
шаюць за іх брацца. Пасля выву- 
чэння справы асуджанага дастаў- 
ляюць у ВС, задаюць пытанні і 
зноў аб'яўляюць той жа прысуд. 
Асуджаны звычайна ўвесь час 
сядзіць апусціўшы галаву, і, як 
заўважыў адзін суддзя, ніколі не 


гўдаецца ўбачыць ягоных вачэй. 


Смертнікі выглядаюць вельмі 
стомленымі і схуднелымі. Пасля 
абвяшчэння смяротнага прыгаво- 
ру суддзям дазваляюць пайсці 
дахаты і адпачыць. 

Найбольшую колькасць 
смяротных прысудаў, працу- 
ючы ў Мінскім гарадскім су- 
дзе, вынес Уладзімір Чамру- 
коў. З нядаўняга часу ён з'яў- 
ляецца суддзёй Вярхоўнага 
суда. 

-- Вышэйшая мера -- гэта 
слабасць дзяржавы, -- лічыць 
суддзя Чамрукоў. -- Менавіта па 
гэтай прычыне такая норма ўт- 
рымліваецца ў Крымінальным 
кодэксе. У нас яшчэ слабыя ін- 
шыя інстытуты, якія маглі б пры- 
весці грамадства ў нармальны 
стан. Мне, па характару мяккаму 
чалавеку, няпроста давалася вы- 
нясенне смяротных прыгавораў. 
Добра памятаю першы такі вы- 
падак. Гэта была справа Бабіна- 
ва і Свіркова, якія забілі пажылую 
жанчыну, яе нявестку і шасціга- 
довага Стасіка, потым падпалілі 
дом, каб замесці сляды. Абодвух 
суд прыгаварыў да вышэйшай 
меры пакарання. Назаўтра я па- 
чаў галіцца і ўбачыў, што ўсё цела 
пакрыта чырвонымі плямамі. Нер- 
вовы стан звычайна такі, што не 
хочацца датыкацца да ежы. Іншы 
раз, калі аб'яўляеш прысуд, хо- 
чацца як мага хутчэй яго прачы- 
таць і выйсці запаліць цыгарэту. 
Гэтая працэдура вельмі непрыем- 
ная. Я асабліва баяўся і баюся за 


родных асуджанага. Я не сумня- . 


ваюся ні ў адным вынесеным 
прыгаворы, але пасля яго пачы- 
наюць дрыжэць рукі. Вельмі цяж- 
ка бачыць слёзы, плач, страту 
прытомнасці маці асуджанага, 
даводзіцца выклікаць «хуткую 
дапамогу». Асабліва цяжка гляд- 
зець у вочы прыгаворанага, якія 
адразу становяцца нейкімі шалё- 


НАВІНЫ 

нымі. Звычайна пасля аб'яўлен- 
ня вышкі ў зале наступае граба- 
вая цішыня і толькі чуваць, як нех- 
та ўпаў альбо ўсхліпнуў. Асуджа- 
ныя таксама вядуць сябе па-роз- 
наму, пачынаюць рваць на сабе 
адзенне, лезці на клетку, істэрыч- 
на крычаць. Адны маўчаць, а не- 
каторыя заяўляюць, што ўчынілі 
вельмі цяжкае злачынства, пагэ- 
таму не маюць права жыць. 

Калі ёсць хоць нейкая магчы- 
масць выратаваць жыццё чала- 
века, даць яму шанц выправіц- 
ца, суд прызначае злачынцу пэў- 
ны тэрмін турэмнага зняволен- 
ня. З другога боку, турма звы- 
чайна робіць чалавека яшчэ 
больш жорсткім і злым. Грамад- 
ства можа пацярпець ад таго, 
што верне гэтага чалавека. 
Права маці 
на жыццё 


сына 

Родныя пацярпеўшага і абві- 
навачваемага сустракаюцца ў 
зале суда. Кожны бок спадзяец- 
ца на перамогу справядлівасці. 

Нядаўна ў Мінскім абласным 
судзе веруючая жанчына прасі- 
ла не прызначаць вышэйшай 
меры забойцу яе сына. іншыя, 
наадварот, настойліва патрабу- 
юць расстрэлу. 

Ужо 6 месяцаў знаходзіцца ў 
камеры смяротнікаў 30-гадовы 
сын Марыі Стасяловіч, работні- 
цы Смалявіцкай птушкафабры- 
кі. Яе Ігару прызначылі «вышку» 
за забойства. Адзін саўдзельнік 
скончыў жыццё самагубствам 
пры затрыманні, астатнія прыга- 
вораныя да 15 гадоў турмы, а 
Ігару Стасяловічу далі расстрэл. 
Вярхоўны суд пацвердзіў раней- 
шы прысуд. Марыя Стасяловіч 
кажа, што ВС не стаў разглядаць 
пісьмо з просьбай аб памілаван- 
ні яе сына, якое падпісалі больш 
за сто аднавяскоўцаў. Марыя 
Стасяловіч лічыць, што ў нашай 
краіне «расстрэльваюць толькі 
бедных, а багатыя могуць аба- 
раніцца доларамі». Жанчына вы- 
хоўвалася ў дзіцячым доме і 27 
гадоў адпрацавала на фабрыцы. 
«Усё здароўе аддала дзяржаве 
і нічога не маю, нават веласі- 
пед не магу купіць, - кажа 
М.Стасяловіч. - Цяпер дзяржа- 
ва адбірае ў мяне адзінага сына. 
Хай бы яму хоць 25 гадоў далі. 
Я б ведала, што мае вочы за- 
чыняцца раней, чым ягоныя». 

Марыя Стасяловіч напісала 
шмат пісьмаў (у КДБ, Савет бяс- 
пекі, прэзідэнту), скардзячыся на 
рашэнне суда, але не атрымала 
адказу. А Вярхоўны суд пацвяр- 
джае, што яе сына немагчыма 
перавыхаваць, таму застаецца 
толькі расстраляць. Яна прыгад- 
вае, як пасля абвяшчэння прысу- 
ду Ігар быццам акамянеў і мілі- 
цыянты літаральна цягнулі яго з 
залы суда. Цяпер у час спаткан- 
няў ён плача, папрасіў прынесці 
фотаздымак свайго сына. Маці 
не можа паверыць, што яе сына 
немагчыма выправіць і неабход- 
на расстраляць. «На каленях пра- 
шу ў той маці, якая згубіла сваё 
дзіця, каб даравала мне і майму 
сыну, -- кажа жанчына. -- Пра- 
шу ўсіх, каб зразумелі маю боль- 
ку, што ія губляю дзіця». Усе б 
месяцаў Марыя Стасяловіч зма- 
гаецца за жыццё Ігара. Няўжо і 
гэтая трагедыя скончыцца жудас- 
ным расстрэлам? 





На здымку: 26-гадовы 
маньяк-забойца 

Ігар Меранкоў, які забіў 

у Светлагорску на працягу 
1991-93 гг. шасцярых 
школьнікаў, быў асуджаны ў 
жніўні 1995 г. да вышэйшай 
меры пакарання. 

У час судовага працэсу маці 
забітага хлопчыка паставіла 
фотаздымак сына перад 
вачыма злачынцы. 





Алімпіяда 


Высока 





У цэнтры ўвагі беларускіх ама- 
тараў спорту застаецца выступ- 
ленне нашай хакейнай зборнай 
на ХУІІІ Зімовых Алімпійскіх гуль- 
нях у Нагана (Японія). Пасля тры- 
умфальнай гульні на першым 
этапе беларусы выйшлі ў другі, 
дзе іх сапернікамі па групе сталі 
каманды Канады, ЗША і Швецыі, 
якія амаль цалкам складаюцца з 
лепшых прафесіяналаў МНІ. 
«Амаль» адносіцца толькі да 
шведаў. Узгадаем, што канадцы 
і амерыканцы гулялі ў фінале 
Кубка свету-9б. Так што цяпер 
нашыя хлопцы праверылі сваё 
майстэрства на самым высокім 
узроўні, які толькі існуе ў свеце 
хакею. 

Прайгралі ўсім: Канадзе -- 
0:5, ЗША -- 2:5, Швецыі - 2:5. 
(У сераду зборная Беларусі пра- 
вядзе чвэрцьфінальны матч суп- 
раць каманды Расіі). Але гэта 
былі розныя гульні, розныя па- 
ражэнні. У першай супраць ка- 
надцаў у дзеяннях беларускіх 
хакеістаў дамінавалі баязлі- 
васць, разгубленасць, няўлэўне- 
насць у сваёй моцы. Гуляючы ў 
колькаснай большасці, нашыя 
ніяк не маглі наладзіць розыг- 
рыш шайбы ў чужой зоне, мала 
таго, памыляліся больш звычай- 
нага і прапускалі выніковыя вы- 
пады сапернікаў. З амерыканца- 





мі 4 галы з 5 прапусцілі, гуляю- 
чы ў меншасці. Аднак па ходу 
матча, калі лік быў 1:2, 2:3, 
зборная Беларусі мела добрыя 
магчымасці зраўняць сітуацыю, 
а па гульні і наогул часам пера- 
ўзыходзіла ўладальнікаў Кубка 
свету. Але недахоп вопыту вы- 
ступленняў на такім узроўні і, 
безумоўна, прабелы ў некато- 
рых кампанентнах майстэрства 
не дазволілі нашым дасягнуць 
поспеху. Аднак усе спецыяліс- 
ты ў адзін голас загаварылі аб 
тым, што гульня беларускай ка- 
манды -- гэта сапраўдны сюр- 
прыз, сенсацыя Алімпіяды, што 
ў нашых хлопцаў добрыя пер- 
спектывы, і магчыма, хутка зімі 


У Наган: 


зляцелі - 
паветра не хапае 


прыйдзецца лічыцца ўсур'ёз. 
Прэзідэнт Беларусі Аляк- 
сандр Лукашэнка прыляцеў у 
Нагана якраз пасля перамогі 
хакеістаў у папярэдніх матчах і 
заваявання бронзавага медаля 
біятланістам Аляксеем Айдара- 
вым, каб пазіхацець у промнях 
хакейна-біятлоннай славы і ад- 
хапіць сабе немалы яе кавалак. 
Кожны дзень БТ дэманструе 
разгорнутыя інтэрв'ю прэзідэн- 
та, у якіх ён бессаромна расказ- 
вае, як настаўляў хакеістаў на 
шлях ўсціны і ў перапынках па- 
між перыядамі, і на трэніроўках. 
А то трэнеры ў нас пастухі, а 
хакеісты -- няўмекі, што рабіць 
з шайбай на лёдзе самі не ве- 





эпідэмія: раў 


Эпідэмія грыпу імгненна ахапіла японскі Нагана. У: 











“мерла шэсць дзяцей, зачынена некалькі. школ: “Закрануў: 
ггрып і спартсменаў, Хвароба. «зваліла з'ног» канькабежцаў: 
Седрыка Кунца (Францыя) і і Адне. Сандрала (Нарвегія), ня-. 
мецкую Фігурыстку Таню о Шаўчэнка: І тэтаў відаць, толькі. 


пачат ак. 





. “Арганізатары папярэджвалі гасцей аб» магчымасці ці захыр” 
ванняў, аднак да пачатку Алімпіяды вірус яшчэ не “быў «за- 


аашалёйіцтва, Але Арганізацыйны камітэт. Гульняў просіць 
не хвалявацца і рэкамендуе спартсменам. «піць больш вад- 
«касці і трымаць цяпло Ў! пакоях...» і асы Еі 





а... ШШ АПОШНЯЯ ПАЛАСА 


даюць, дык хоць Рыгоравіч пад- 
кажа... Ён і сказаў: «Будзе пот, 
будзе кроў, будуць пераломы...х 
Такія вось настаўленні... 

Другая гонка біятланістаў на 
7;:5 км не прынесла нам зада- 
вальнення. І калі 22-е месца Іры- 
ны Тананайкі, якая чыста адстра- 
лялася на двух агнявых рубяжах, 
можна расцэньваць як высокае 
(усяго стартавала больш за 60 
спартсменак), то 24-е месца во- 
пытнай Святланы Парамыгінай 
- яўная няўдача. 

У лыжнай гонцы праследа- 
вання на 15 км Аляксандр Сан- 
нікаў стартаваў 36-м (месца, 
занятае ім у гонцы на 10 км), а 
фінішаваў 26-м. На жаль, другі 
наш лыжнік Аляксей Трыгубаў 
упаў на спуску і зламаў на руцэ 
палец. 


Канькабежка Анжэла Кацюга” 


ў бегу на 500 метраў устанавіла 
рэкорд краіны -- 39,76 секунды, 
а па суме двух дзён заняла ад- 
носна высокае, 16-е месца сярод 
38-і ўдзельніцаў. Людміла Кас- 
цюкевіч паказала тут 31-ы вынік. 
І самая абнадзейваючая наві- 
на: адразу два нашыя лыжныя 
акрабаты -- Дзмітрый Дашчын- 
скі і Аляксей Грышын -- прабілі- 
ся ў лік 12-ці фіналістаў у спа- 
борніцтвах па фрыстайле. Пры- 
чым Дашчынскі сенсацыйна вый- 
граў папярэднія спаборніцтвы, а 
Грышын заняў у іх 9-е месца. 
Шкада, што вопытны Васіль Ва- 
раб'ёў спыніўся ў кроку ад фіна- 
лу -- 13-я пазіцыя. Праўда, у 
сераду, у фінале папярэднія 
балы не ўлічваюцца, і барацьба 

там пачнецца з нуля. 
Сямён ПЛОЦ 





Камуна- 
ленінцаў 
блаславіў 
святар 


Нягледзячы на ўсе 
перашкоды, праз пяць 
гадоў ад пачатку 
будаўніцтва адчыніла 
дзверы новая 
Камуна-Ленінская школа, 
што ў Чачэрскім раёне 
Гомельскай вобласці. 
Летась даўгабуд ледзь не 
ўзляцеў у паветра, калі экска- 
ватар выцягнуў з траншэі ве- 
лізарную авіябомбу часоў Дру- 
гой сусветнай вайны. І вось 
шматгадовыя блуканні скончы- 
ліся: школа пачала працу. Ай- 
цец Валерый, асвяціўшы сце- 
ны школы, блаславіў дзяцей 
на добрую вучобу, а калгасныя 
і вертыкальныя ўлады падара- 
валі школьнікам музычны 
цэнтр і тэлевізар. Кожны ву- 
чань атрымаў зубную шчотку 


ад мясцовага медычнага 
аб'яднання. 
Уладзімір ВАЛЕЎСКІ 





Кошты рэкламнай 
плошчы ў газеце 


НАВІНЫ 


М рэкламным блоку. 
асе “40 000 руб. гм: ыа 
на асобнай паласе“. й 
В “во о00 руб. ром”. 
Ё тэлевізійнай праграме. ; 
Бара 601 000 руб. бн 


за пербей паласе 

























Тэлефон для даведак: 


236-24-41 





Палігон «Барацьба» 


Зрываецца ўвод у эксплуатацыю экалагічна важнага для 


Гомельшчыны аб'екта -- палігона для захавання бытавых і 
прамысловых нетаксічных адходаў. 

Будаўніцтва гэтага вялікага сметніка было распачатае яшчэ ў 1993 
годзе непадалёк ад выселенай вёскі Барацьба Веткаўскага раёна. 
Гіганцкая звалка плошчай у 31 гектар разлічаная на 25-гадовы тэр- 
мін эксплуатацыі і будзе перапрацоўваць па 53 тысячы тон адходаў 
у год. Абслугоўваць палігон павінны 36 чалавек. 

Нягледзячы на тое, што паводле плана першыя адходы аб'ект 
мусіць прыняць не пазней за 1 ліпеня 1998 года, на цяперашні час 
нават не распачалі будаўніцтва аб'язной дарогі, на якую патрэбна 
каля 40 млрд. рублёў. Недабудаваны інжынерна-бытавы корпус, 
насосная станцыя і ачышчальныя збудаванні, не падведзены элек- 
трычнасць і сувязь. За шматлікія парушэнні Дзяржаўная інспекцыя 
працы яшчэ тры гады назад штрафавала будаўнікоў і прыпыняла 
работы. А не так даўно тут адбыўся няшчасны выпадак: перакуліў- 
ся аўтагрэйдэр з кіроўцам. 

Пры гэтым Гомельшчына сёння мае найбольш неўпарадкаваных 
адходаў, якія ствараюць сур'ёзную небяспеку для экалогіі. 

Уладзімір ВАЛЕЎСКІ 


Вялікая нафта - 
вялікі крымінал 


20 работнікаў Мазырскай нафтабазы прыцягваюцца 
да крымінальнай адказнасці за буйныя крадзяжы 
нафтапрадуктаў. 

Адзін з кіраўнікоў нафтабазы стварыў злачынны сіндыкат, які меў 
добра наладжаную структуру. Кожны з удзельнікаў групы выконваў 
канкрэтную ролю ў незаконным збыце. Групоўку выкрыла ўпраўлен- 
не па арганізаванай злачыннасці, меру адказнасці кожнага вызна- 


Уладзімір ВАЛЕЎСКІ 


ЧЫЦЬ СУД. 


выездной семинар 


применение ПІР Г 1 р в бизнесе 
сю “Ші ЗА ВАЎЧОАМАЎА а 


ананасы ававазагавы масай й. 





















аса 


Если Ваша деятельность не ограничивается пределами 
Беларуси, то Вам жизненно необходимо знать: 


. Как надёжно и очень дашево связываться со свэйми партнерами 
и агентами в любой точке Землі 

. Как легко получать нужную информацию по своему профилю 

. Как быстро делать Вашей фирме или товару самую широкую 
и недорогую рекламу во всем мире 

«Как ўстановить связи с новыми партнерами за рубежом 

. Как без проблем продавать и пок упать в сети Іпіетеі 

. Как подключиться к ІМегпеі и сколько Это стойт 

. Чего ожидать от Імегпеі в ближайшем будуцем 


0 Гр о 


“мі (п ь 


Заявки принимаются по телефонам 


(017) 227-91-55, 227-18:17 


Семинар проводится у Вас дома или в офисе з любое удобное для Вас время 
дня и ночи От Вас требуется только обыкновенная розетка и телефон 


хама ннцюмацамемасанааананасас мам анаааа а уса а асў 


наба ААА ЎВАЗЕ арааававый 








бага й 18 АР БЫ 


м ЗАВ а НрЯбЫыНы! 


с зэпотоЙ ўба 


Дарослыя 
не могуць 
абараніць 
дзяцей 


Дзеці -- самыя 
безабаронныя жыхары 
нашай краіны. 

У Магілёўскай вобласці 
пастаянна фіксуюцца 
выпадкі гвалту над 
непаўналетнімі. 

У Быхаве арыштаваны муж- 
чына, які згвалтаваў б-гадовую 
дзяўчынку на вачах у яе 4-га- 
довай сястры. Як сведчыць 
крымінальная хроніка, падоб- 
ныя выпадкі адбываюцца ў 
вобласці прыкладна раз у не- 
калькі месяцаў. Насцярожвае 
таксама наступная акаліч- 
насць: іх не становіцца менш, 
нягледзячы на тое, што кожны 
раз злачынцу знаходзяць. Так, 
толькі за апошнія паўтара года 
тут асуджаны да смяротнай 
кары трое злачынцаў, якія, 
згвалтаваўшы, забілі сваіх ма- 
ленькіх ахвяраў. 

БелаПАН 


“мелай кнігі і «Святы грыб »( 


быў патрзаны кампранаг! на ' кіраўнікоў партыйн 


НАВІНЫ 


17 лютага 1998 г., Ме 14 





0), дзе: ён даводзіць, што ўсе рэлігіі” 


старажытнасці скарі сваіх рытуалах наркатычныя рэчы» 


І , атрыманыя паравахна і грыбоў 


893. “Набадзіўся в вядомы беларускі г пісьменнік, глыбокі г асіхолаг 


Максім! Гарэцкі. Перакладаў на родную мову, сярод іншага, творы: 
«Леніна, але гэта не ўратавала яго ад рэпрэсіяў і смерці ў ГУЛАГУ... 


“1898. У Мінску, было створана Таварыства аматараў прыгожых 


898. Нарадзіўся знакаміты ўталсянскі аўтагонычых Энца Фера- 


ры, Ён перамагаў на розных спаборніцтвах каля 4.000 разоў і 13. 


разоў. здабыў. тытул чэмпіёна свету. Спачатку Ферары працаваў 


выпрабавальнікам новых мадэляў у фірме ДІга Вотео, а потым за-. 


снаваў уласную кампанію па вытворчасці спартовых аўтамабіляў. 
1903. Нарадзіўся партыйны і дзяржаўны дзеяч Васіль Казлоў, 


аа 20 гадоў ( 1947-1967). займаў пасаду Старшыні Прэзідыума 
“Вярхоўнага. Савета БССР'і і намесніка Старшыні. Прэзідыума ВС. 


СССР. У гады вайны ўзначальваў партызанскі рух на тэрыторыі 


Мінскай вобласці. Дарэчы, у адзін дзень з Казловым нарадзіўся 


ягоны нёпасрэдны начальнік Мікалай Я Падгорны, Старшыня Прэзі- 
дыума ВС СССР. “ 
“4908. Нарадзіўся к кінарэжысёр Аляксандр Зар, «аўтар сільнаў 


«Несцерка» «Анна Карэніна» ды інш. 


“1918. Войскі кайзераўскай Германіі, паруаўшы дагавор пра 


ш“”, 


лерамір” е, пачалі акупацыю цэнтральна ўсходняй Беларусі; баль- 


бістай дыктатуры, і н, й: 
“1918, Пасля эвакуацыі снк Заходняй адбласціі і фронту ў Сма- 
ленск улада ў. Мінску на тыдзень (да ўступлення ў горад германскіх 


войскаў) перайшла да Выканаўчага. камітэта Рады Усебёларускага 
“з'езда, разагнанага раней бальшавікамі. 157. . 


1936. У Мін: ку быў: арыштаваны (і праз чатыры гады бсаства, 
закатаваны) палітычны сакратар ЦК КПЗБ Іосіф. Лагіновіч: НКВД і 
і савецкага апа- “ 

